

రక్షత 'విజయం' Book Stall



ఆంధ్రజ్యోతి సచిత్రవార పత్రిక తెలుగు కళాసమితి (న్యూజెర్సీ), రాజాలక్ష్మి ఫౌండేషన్ సంయుక్తంగా నిర్వహించిన కథల పోటీ (1997)లో సాధారణ ప్రచురణకు ఎంపికైన కథ

నిలకడగా వున్న నీటిలోకి ఎవరైనా తుంటరి పిల్లవాడు రాయి విసిరితే ఏమవుతుంది?

అన్నడు నీటిమధ్య రాయి పడినచోట అలబడి వెలరేగుతుంది. అలా అలబడి రేపిన రాయి మరుక్షణం అదృశ్యమైపోతుంది. కానీ దాని కారణంగా ఉత్పన్నమయ్యే అలలు చాలాసేపటివరకు వుంటాయి. వలయాకారంలో రూపుదిద్దుకునే ఈ అలలు నీటిమధ్యనుంచి తీరానికి వెళ్లేకొద్దీ తమ వ్యాపారాన్ని పెంచుకుంటూ తీరాన్ని బలంగా తాకుతాయి.

డిసెంబరు ఆరునాటి ఆ 'సంఘటన' సరిగ్గా ఇలాంటి ప్రభావాన్నే చూపింది. దేశం వదిబొద్దున మత రక్కసి విసిరిన 'ఉన్నాదపు రాయి' పల్ల ఉత్పన్నమైన మతకలహాల అలలు దేశమంతటా విస్తరిస్తూ దేశపు మారుమూలన వున్న మా ఊరిని సైతం బలంగా తాకాయి.

పాలు విరిగినప్పుడు వాటిలోని అంశాలు విడి పడినట్టుగా మా ఊరు ఒక్క రాత్రిలోనే రెండు

భాగాలుగా చీలిపోయింది. చూస్తూ చూస్తుండగానే మా ఊరు తన స్వాభావిక స్వరూపాన్ని కోల్పోయి కొత్త రూపును సంతరించుకుంది. ఎక్కడ చూసినా జనం గుంపులు గుంపులుగా చేరి చెవులు కొరుక్కోసాగారు. అంతరి దృష్టి రేడియో, న్యూస్ పేపర్లు, టీవీలో వస్తున్న వార్తలపైనే వుంది. ఆ వార్తలే వారికి చర్చనీయాంశాలుగా మారాయి.

నిష్పటివరకు 'మనం'గా సంబోధించుకునే జనం నోళ్ళ వెంబడి 'మేము', 'వాళ్ళు' అనే సరికొత్త పదాలు పదే పదే వినిపించసాగాయి. 'మేము', 'వాళ్ళు'గా చీలిన జనం రెండు విభిన్న గ్రూపులుగా మారి యుద్ధ సన్నాహాలు మొదలెట్టారు.

త్యరలోనే రెండు గ్రూపులు పెద్ద ఊరేగింపుగా రూపుదిద్దుకుని రోడ్లమీద వడ్డాయి. ఓ గ్రూపు ఆవేశంతో కల్లుతగిన కోతిలా చిందులువేస్తే రెండో గ్రూపు ఉన్నాదంతో వూనకం వచ్చిన పిశాచిలా వూగిపోయింది. వీటి ఉన్నాద ఆవేశాల ధాటికి

నట్టణ జనజీవనం వూర్తిగా స్తంభించిపోయింది. ట్రాఫిక్ నిలిచిపోయింది. వాహనాలు ధ్వంసమయ్యాయి. అంగళ్ళు అగ్నికి ఆహుతయ్యాయి.

అంతవరకు ప్రేక్షకుల్లా చోద్యం చూసిన పోలీసుల్లో హఠాత్తుగా చలనం వచ్చింది. ఫలితంగా లాఠీచార్జి, భాష్పనాయు ప్రయోగం, తప్పనిసరిస్థితిలో పోలీసులు పరిస్థితిని అదుపులో పెట్టడానికి ఫైరింగ్ జరిపారు. పోలీసు కాల్పుల్లో ఆందోళనకారుల మాటేమో కావి పదిమంది అమాయకులు అసువులు కోల్పోయారు. కొందరు గాయపడి అస్పత్రి పాలయ్యారు. ఆతర్వాత షరా మామూలే అస్పత్తు కర్ఫ్యూ విధించడం జరిగింది.

మూడురోజుల నిరవధిక కర్ఫ్యూ తరువాత ఈరోజే కర్ఫ్యూను రెండుగంటలపాటు సడలించారు. అంతవరకు ఇళ్ళలో బందీలైన జనం ఒక్కసారిగా నిత్యావసర వస్తువుల కోసం బజార్లు వడ్డారు.

'భద్రాచలం' దగ్గరున్న ఓ గిరిజన గ్రామంలో ఉపాధ్యాయుడిగా పనిచేస్తున్న నేను పండుగ సెలవులు గడపడానికి మా ఊరోచ్చాను. అయితే ఇక్కడి పరిస్థితి చూసి కలతచెందిన అమ్మానాన్నలు నన్ను వెంటనే నేను పనిచేస్తున్న గ్రామానికి వెళ్ళిపోమన్నారు.

"ఆ సెలవులేవో అక్కడే గడుపు వాయనా! మువ్వ క్షేమంగా వుంటే అదే మాకు పండగ" అంటూ కంటతడి పెడుతూ అమ్మ నూట్ కేస్ చేతికి అందించింది.

నాన్న స్టేషన్ వరకు వస్తానన్నా నేను అంగీకరించక ఒక్కడే సూట్ కేసు తీసుకుని బయటపడ్డాను.

నేను వీధిలోకి అడుగుపెట్టగానే ఏదో కొత్త ప్రదేశంలోకి ప్రవేశించిన అనుభూతి కలిగింది. ఎవ్వడూ నవ్వుతూ నన్ను పలకరించే ఎదురింటి ఖాదర్ మియా నావేపు అదోలా అనుమానంగా చూశాడు. నన్ను చూడగానే ఎవ్వటిలా చేతులుచాచి 'మామూ' అంటూ నావేపు రాబోయిన తన మూడేళ్ళ కూతుర్ని కసిరి ఇంట్లోకి లాక్కుపోయాడు. నా మనసు చివుక్కుమంది. అయినా చేయగలిగిందేమీ లేక స్టేషన్ వేపు గబగబా అడుగులు వేయసాగాను.

మూడోజాలుగా బందీలైనట్టు ఇంట్లో వుండి పోయి మార్కెట్ ముఖం చూడని జనాలు నిత్యావసర వస్తువుల కోసం చేతుల్లో సంచులతో హడావుడిగా మార్కెట్ వేపు వరుగులు పెడుతూ కనిపించారు. సైకిళ్ళపై, స్కూటర్లపై వెళుతున్న కొందరు ఆగితే ఎవరైనా కత్తితో పొడిచేస్తారేమో నన్నట్టు రయ్యమంటూ వేగంగా వెళ్ళిపోతున్నారు. అంతమంది వీధిలో తిరుగుతూ వున్నా అదో లాంటి నిశ్శబ్దం, స్వశాన మౌనం, అందరి ముఖాల్లో స్వప్నంగా కనిపిస్తున్న భావం- ఆభద్రతా భావం- పొరుగు మనిషి పట్ల అవిశ్వాసం! దాంతో మాటల్లో వర్ణించలేని భయంతో కూడుకున్న నిశ్శబ్ద వాతావరణం...

ఈ మౌనం తుఫాను వెలసిన తరువాతి ప్రశాంతతో, లేక రాబోయే తుఫానుకు నాందియో నా ఊహకు అంతుపట్టలేదు.

మొదటిసారిగా నాకు మనిషిలోని ధార్మిక ప్రవృత్తి పట్ల అనభ్యంతరం వేసింది. దేవుడు మనిషికి ఆలోచనా జ్ఞానం ఇచ్చి పెద్ద తప్ప చేశాడనిపించింది. బుద్ధిజీవిగా పిలవబడే మనిషి కంటే మతిలేని జంతువులే వయం. క్రూర మృగాలు సైతం కడుపు కాలి వవుడో లేక ఆత్మరక్షణ అనివార్యమైనవ్వడో ఇతర జీవాలపై దాడిచేస్తాయి. ఈ స్వప్నిలో అకారణంగా ఇతరులను, అందులోను స్వజాతీయులను కాల రాచే వికృత గుణం గల జీవి బహుశా మనిషి ఒక్కడేనేమో! మనిషికి మతం పట్ల పున్న మక్కువ మానవత్వంపై వుంటే ఎంత బాగుండేది.

ఇలాంటి ఆలోచనలతోనే స్టేషన్ చేరుకున్నాను. టికెట్ తీసుకుని ప్లాట్ ఫాం మీదికి రాగానే అక్కడి దృశ్యం చూసి ఆశ్చర్యపోయాను. ప్లాట్ ఫాం మొత్తం రెండు భాగాలుగా విడిపోయినట్టు అనిపించింది. అందుకు కారణం ప్లాట్ ఫాంకు ఓవైపున ఓ మతస్తులు గుంపు కట్టుకుని వుంటే, మరోవేపున మరో మతస్తులు గుమికూడి వున్నారు.

ఎటువేపు వెళ్ళాలో నాకు అర్థం కాలేదు. అటూ ఇటూ చూశాను. హిగిన్ బాదమ్మీ బుక్ స్టాల్ కనిపించింది. స్టాల్ దగ్గరికి వెళ్ళి మ్యాగ్ సేపర్ కొన్నాను. స్టాల్ పక్కనే నిలబడి పేపర్ తెరచి వార్తలు చదవసాగాను.

పేపరులోని వార్తల్ని చువుచూ ఉన్నా, నా చెవులు

మాత్రం చుట్టుపక్కల నుంచున్నవారి గుసగుసలన్నీ అస్పష్టంగానైనా వింటూనే వున్నాయి. వాళ్ళు చర్చిస్తున్నది తమ తమ బలగాల గురించేనన్నది నాకు అర్థమైంది.

తమవాళ్ళు, శత్రువుల ప్రార్థనాస్థలాలు ఎన్నిటిని కూలగొట్టారు? ఇళ్ళు, అంగళ్ళు ఎన్ని ధ్వంసం చేశారు? శత్రువుల్లో ఎంతమందిని కత్తిపోట్లకు గురిచేసే దుష్టసంహారం చేశారు? ఎంతమందిని సజీవంగా దహనం చేయగలిగారు? ఇలాంటి అమామష కృత్యాల్ని సాహస కృత్యాలుగా చెప్పకుండున్నారు. దాంతోపాటు తమవాళ్ళు ఎంతమంది శత్రువుల చేతిలో వీరమరణం పొందారో ఏచారంగా చెప్పకుంటూ అలాంటివారి మృతి పట్ల సానుభూతి వెలిబుచ్చారు.

నాకు ఉన్నట్టుండి ఓ సభ్యసమాజం నుంచి ఆటవిక రాజ్యంలోకి విసిరివేయబడ్డట్టు అనిపించింది. చంపబడిన వ్యక్తి మతాన్ని బట్టి అతడి చావు దుష్ట సంహారమా లేక వీరమరణమా అన్నది నిర్ణయించడం ఆటవిక న్యాయం కాకపోతే మరేమిటి?

నా మనసంతా వికలమైంది. పేవర్లో నేను చూస్తున్న వార్తలకు ప్రాణం వచ్చినట్టు, అవి సజీవ దృశ్యాలుగా పరివర్తన చెందినట్టు, కళ్ళముందు గృహ దహనాలు, మానభంగాలు, లూటీలు, ఒకర్ని కరు కత్తులతో పొడుచుకుంటున్న సంఘటనలు ప్రత్యక్షమయ్యాయి. చచ్చిన పేవరు మూసేసి లేచి నుంచున్నాను. సరిగ్గా అప్పుడే-

"నువ్వు... భరత్ వే కదూ?" అని వెనుకనుంచి ఓ గంభీర కంఠం వినిపించి చచ్చిన తలతిప్పి చూశాను. ఎదురుగా ప్రాఫెసర్ గారు!

కాలేజీలో నేను చదువుతుండగా మాకు సోషియాలజీకి వచ్చిన ప్రాఫెసర్ గారు. సోషియాలజీతో పాటు మనస్తత్వ శాస్త్రం, తర్క శాస్త్రాలను సైతం ఆయన బహుచక్కగా చెప్పేవారు. ప్రపంచంలోని రకరకాల నాగరికతలు, విభిన్న మతాలు, సంస్కృతులు, ఆచార వ్యవహారాలను ఆయన వివులంగా వివరిస్తూ వుంటే కళ్ళముందు సజీవ చిత్రాల్ని చూస్తున్న అనుభూతి కలిగేది.

అప్పట్లో నేను వారికి సీయశిష్యుణ్ణి. ప్రతిరోజూ ఏదో ఒక విషయాన్ని, సాంఘిక సమస్యని ఆయన ముందు పెట్టివాణ్ణి. ఆయన ఎంతో ఓపిగ్గా నా అనుమానాల్ని తీర్చేవారు. ఆయన ఎంత బాగా పాఠం చెప్పేవారో, అంతకన్నా చక్కగా రచనలు చేసేవారు. వారి సాంగత్యం వల్లనే నాలోనూ రచనాసక్తి కలిగింది. ఒక రకంగా చెప్పాలంటే ఆయన నా జీవితానికి ప్రేరణ ఇచ్చిన గొప్ప మనిషి.

మనసంతా చికాకుగా వున్న ఆ సమయంలో ఆయన కనిపించడం ముందు వేసవిలో తొలకరి జల్లులా హాయిని కలిగించింది.

"గుడ్ మార్నింగ్ సార్" అనబోయి గుడ్ మార్నింగేనా? అన్న సందేహం మనసులో మెదిలి-

"నమస్తే సార్" అన్నాను.
"నేన్ను చూసి చాలా కాలం అయిందయ్యా."

అంధజ్యోతి సచిత్ర వారపత్రిక * 16-1-98

ఇప్పుడేం చేస్తున్నావు?"

"భద్రాచలం దగ్గరున్న ఓ గిరిజన ప్రాంతంలో ఉపాధ్యాయుడిగా పనిచేస్తున్నాను. మీరెలా వున్నారూ సార్! ఈమధ్య ఏమైనా కొత్త వస్తుకాలు వ్రాశారా?" అడిగాను.

"ఈమధ్య ఓ మంచి వుస్తకం రాశానయ్యా! 'మానవ మనస్తత్వంపై మత ప్రభావం' అనే సజైక్ మీద రాశాను" అన్నారు ప్రాఫెసర్ గారు.

నేను ఉలిక్కిపడ్డాను. ప్రాఫెసర్ గారి రాకతో తాత్కాలికంగా మరచిపోయిన ఆలోచనలు మళ్ళీ కందిరీగల్లా ముసురుకున్నాయి. ఓ క్షణం నా గొంతు పెగిలేదు. ఆ తర్వాత మాటల్ని కూడ దీసుకుని అడిగాను- "సార్! ప్రస్తుతం మన దేశాన్ని అల్లకల్లోలం చేస్తున్న మత కలహాలపై మీ అభిప్రాయం ఏమిటి?"

ఆయన భారంగా నిట్టూర్చి అన్నారు "ఈ ప్రశ్న చిన్నదే అయినా సమాధానం ఇవ్వడానికి జటిలమైందనే చెప్పాలి. మత కలహాలకు ఫలానా మనిషి ఫలానా సంఘటన లేక ఫలానా చరిత్ర కారణమని చెప్పడం ఆసంబద్ధమైన సమాధానమే అవుతుంది. ఈ కలహాలకు మూల కారణం కనుక్కోవాలంటే మనం మానవ జాతి ఏకాసాన్ని, మానవ మనస్తత్వాన్ని క్షుణ్ణంగా అధ్యయనం చేయాలి. అప్పుడు మన వ్యవస్థలోను, మన స్వభావంలోను, మత విషయాలకు ఎంత లోతుగా నాలుకుపోయాయో అర్థమవుతుంది."

"అంటే మీ దృష్టిలో ఈ మత కలహాలకు రాజకీయ నాయకులు, మత పెద్దలు కారకులు కారా? వాళ్ళు ప్రజల్లో మతోన్మాదాన్ని, ఛాందస భావాల్ని ఉసిగొల్పడం లేదంటారా?" నేను కాస్త ఆవేశంగా అడిగాను.

"నువ్వున్నది నిజమే! అయితే మత కలహాలు, కుల పోరాటాలు చెలరేగడానికి ఈ నాయకులంతా కేవలం మార్గమూలుగా మాత్రమే పనిచేస్తున్నారు. సమస్యకు మూల కారకులు వారు కాదు. మనిషిలో స్వభావ సిద్ధాంతం 'మత వ్యామోహం' వుండబట్టి ఈ నాయకులు దాన్ని స్వార్థ ప్రయోజనాలకు దుర్వినియోగపరచగలుగుతున్నారు. ఓ జడపదార్థంలో మనం సహజ చలనాన్ని పుట్టించలేము. అలాగే మత పిచ్చిలేని మనిషిలో ఏ నాయకుడూ మతోన్మాదాన్ని రగుల్కొల్పలేడు. ప్రజల అంతరాల్లో దాగివున్న మత వ్యామోహమనే అగ్నిని తమ వాడి, వేడి మాటలతో రెచ్చగొట్టి రాజుకునేలా చేస్తున్నారు వీరు. మనలో మత వ్యామోహమే లేకపోతే ఎవరూ ఏమీ చేయలేరు కదా!" అన్నారు ప్రాఫెసర్ గారు.

"అంటే ఈ మతాలు అనేవి వుండకూడదనా మీ ఉద్దేశం?" అడిగాను.

- మిగత వచ్చేవరం